
Pralapa Stuti

ಪ್ರಲಾಪಸ್ತುತಿಃ

Document Information



Text title : Pralapa Stuti

File name : pralApastutiH.itx

Category : deities_misc, stuti

Location : doc_deities_misc

Proofread by : Narendran Madathil

Latest update : July 20, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 21, 2026

sanskritdocuments.org

ಪ್ರಲಾಪಸ್ತುತಿ:



ವಿರಿಂಚ್ಯಾದಿಭಿಃ ಪಂಚಭಿರ್ಲೋಕಪಾಲ್ಯೈಃ
ಸಮೂಢೇ ಮಹಾನಂದಪೀಠೇ ನಿಷಣ್ಣಂ .
ಧನುರ್ಬಾಣ-ಪಾಶಾಂಕುಶ-ಪ್ರೋತ-ಹಸ್ತಂ
ಮಹಸ್ತ್ಯೈಪುರಂ ಶಂಕರಾದ್ವೈತಮವ್ಯಾತ್ .. ೧..
ಯದನ್ನಾದಿಭಿಃ ಪಂಚಭಿಃ ಕೋಶಜಾಲ್ಯೈಃ
ಶಿರಃ-ಪಕ್ಷಪುಚ್ಛಾತ್ಮಕೈರಂತರಂತಃ .
ನಿಗೂಢೇ ಮಹಾಯೋಗಪೀಠೇ ನಿಷಣ್ಣಂ
ಪುರಾರೇರಥಾಂತಃ ಪುರಂ ನೌಮಿ ನಿತ್ಯಂ .. ೨..
ವಿರಿಂಚ್ಯಾದಿರೂಪೈ ಪ್ರಪಂಚೇ ವಿಹೃತ್ಯ
ಸ್ವತಂತ್ರಾ ಯದಾ ಸ್ವಾತ್ಮವಿಶ್ರಾಂತಿರೇಷಾ .
ತದಾ ಮಾನ-ಮಾತೃ ಪ್ರಮೇಯಾತಿರಿಕ್ತಂ
ಪರಾನಂದಮೀಡೇ ಭವಾನಿ ತ್ವದೀಯಂ .. ೩..
ವಿನೋದಾಯ ಚೈತನ್ಯಮೇಕಂ ವಿಭಜ್ಯ
ದ್ವಿಧಾ ದೇವಿ ಜೀವಃ ಶಿವಶ್ಚೇತಿ ನಾಮ್ನಾ .
ಶಿವಸ್ಯಾಪಿ ಜೀವತ್ವಮಾಪಾದಯಂತೀ
ಪುನರ್ಜೀವಮೇನಂ ಶಿವಂ ವಾ ಕರೋಷಿ .. ೪..
ಸಮಾಕುಂಚ್ಯ ಮೂಲಂ ಹೃದಿನ್ಯಸ್ಯ ವಾಯುಂ
ಮನೋಭ್ರೂಬಿಲಂ ಪ್ರಾಪಯಿತ್ವಾ ನಿವೃತ್ತಾಃ .
ತತಃ ಸಚ್ಚಿದಾನಂದರೂಪೇ ಪದೇ ತೇ
ಭವತ್ಯಂಬ ಜೀವಾಃ ಶಿವತ್ವೇನ ಕೇಚಿತ್ .. ೫..
ಶರೀರೇತಿಕಷ್ಟೇ ರಿಪೌ ಪುತ್ರವರ್ಗೇ
ಸದಾ ಭೀತಿಮೂಲೇ ಕಲತ್ರೇ ಧನೇ ವಾ .
ನ ಕಶ್ಚಿದ್ ವಿರಜ್ಯತ್ಯಹೋ ದೇವಿ ಚಿತ್ರಂ
ಕಥಂ ತ್ವತ್ಕಟಾಕ್ಷಂ ವಿನಾ ತತ್ತ್ವ ಬೋಧಃ .. ೬..
ಮೃಷಾನ್ಯೋ ಮೃಷಾನ್ಯಃ ಪರೋಮಿಶ್ರಮೇನಂ
ಪರಃ ಪ್ರಾಕೃತಂ ಚಾಪರೋ ಬುದ್ಧಿಮಾತ್ರಂ .

ಪ್ರಪಂಚಂ ಮಿಮೀತೇ ಮುನೀನಾಂ ಗಣೋಯಂ
 ತದೇತತ್ ತ್ವಮೇವೇತಿ ನ ತ್ವಾಂ ಜಹೀಮಃ .. ೭..
 ನಿವೃತ್ತಿಃ ಪ್ರತಿಷ್ಠಾ ಚ ವಿದ್ಯಾ ಚ ಶಾಂತಿ-
 ಸ್ತಥಾ ಶಾಂತ್ಯತೀತೇತಿ ಪಂಚೇಕೃತಾಭಿಃ .
 ಕಲಾಭಿಃ ಪರೇ ಪಂಚವಿಂಶಾತ್ಮಿಕಾಭಿ
 -ಸ್ತ ಮೇಕೈವ ಸೇವ್ಯಾ ಶಿವಾಭಿನ್ನರೂಪಾ .. ೮..
 ಕದಾ ವಾ ಭವತ್ಪಾದಪೋತೇನ ತೂರ್ಣಂ
 ಭವಾಂಭೋಧಿಮುತ್ತೀರ್ಯ ಪೂರ್ಣಾಂತರಂಗಃ .
 ನಿಮಜ್ಜಂತಮೇನಂ ದುರಾಶಾವಿಷಾಬ್ಧೌ
 ಸಮಾಲೋಕ್ಯ ಲೋಕಂ ಕಥಂ ಪರ್ಯುದಾಸ್ಯೇ .. ೯..
 ಕದಾ ವಾ ಹೃಷೀಕಾಣಿ ಸಾಮ್ಯಂ ಭಜೇಯುಃ
 ಕದಾ ವಾ ನ ಶತ್ರುರ್ನಮಿತ್ರಂ ಭವಾನಿ .
 ಕದಾ ವಾ ದುರಾಶಾ-ವಿಷೂಚೀ-ವಿಲೋಪಃ
 ಕದಾ ವಾ ಮನೋ ಮೇ ಸಮೂಲಂ ವಿನಶ್ಯೇತ್ .. ೧೦..
 ನಮೋ ವಾಕಮಾಶಾಸ್ಮಹೇ ದೇವಿ ಯುಷ್ಮತ್
 ಪದಾಂಭೋಜಯುಗ್ಮಾಯ ತಿಗ್ಮಾಯ ಗೌರಿ .
 ವಿರಿಂಚ್ಯಾದಿ-ಭಾಸ್ವತ್-ಕಿರೀಟಪ್ರತೋಲೀ
 -ಪ್ರದೀಪಾಯಮಾನ-ಪ್ರಭಾಭಾಸ್ವರಾಯ .. ೧೧..
 ಸುಧಾಸಿಂಧುಸಾರೇ ಚಿದಾನಂದನೀರೇ
 ಸಮುತ್ಪಲ್ಲನೀಪೇ ಸುರತ್ನಾಂತರೀಪೇ .
 ಮಣಿವ್ಯೂಹಸಾಲೇ ಸ್ಥಿತೇ ಹೈಮಶಾಲೇ
 ಮನೋಜಾರಿವಾಮೇ ನಿಷಣ್ಣಂ ಮನೋ ಮೇ .. ೧೨..
 ದೃಗಂತೇ ವಿಲೋಲಾ ಸುಗಂಧೀಷುಮಾಲಾ
 ಪ್ರಪಂಚೇಂದ್ರಜಾಲಾ ವಿಪತ್ತಿಂಧುಕೂಲಾ .
 ಮುನಿಸ್ವಾಂತಶಾಲಾ ನಮಲ್ಲೋಕಪಾಲಾ
 ಹೃದಿಪ್ರೇಮಲೋಲಾಮೃತಸ್ವಾದುಲೀಲಾ .. ೧೩..
 ಜಗಜ್ಜಾಲಮೇತತ್ತ್ವಯೈವಾಂಬ ಸೃಷ್ಟಂ
 ತ್ವಮೇವಾದ್ಯ ಯಾಸೀಂದ್ರಿಯೈರರ್ಥಜಾಲಂ .
 ತ್ವಮೇಕೈವ ಕರ್ತ್ರೀ ತ್ವಮೇಕೈವ ಭೋಕ್ತೀ
 ನ ಮೇ ಪುಣ್ಯಪಾಪೇ ನ ಮೇ ಬಂಧಮೋಕ್ಷೌ .. ೧೪..
 ಇತಿ ಪ್ರೇಮಭಾರೇಣ ಕಿಂಚಿನ್ಮಯೋಕ್ತಂ
 ನ ಬುದ್ಧೈವ ತತ್ತ್ವಂ ಮದೀಯಂ ತ್ವದೀಯಂ .

ವಿನೋದಾಯ ಬಾಲಸ್ಯ ಮೌಖ್ಯಂ ಹಿ ಮಾತ-
ಸ್ತದೇತತ್ ಪ್ರಲಾಪಸ್ತುತಿಂ ಮೇ ಗೃಹಾಣ .. ೧೫..
ಇತಿ ಪ್ರಲಾಪಸ್ತುತಿಃ ಸಂಪೂರ್ಣಾ .
(ಇತಿ ಶ್ರೀಶಂಕರಾಚಾರ್ಯವಿರಚಿತಂ ಸ್ತೋತ್ರಂ ಸಂಕ್ಷಿಪ್ತಂ)

Proofread by Narendran Madathil

Pralapa Stuti

pdf was typeset on July 21, 2026

Please send corrections to sanskrit@cheerful.com

